



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 22.04.2024

TIME : 12.50 PM

പ്രധാന വാർത്തകൾ

1. ഈ വർഷത്തെ പദ്മ പുരസ്കാരങ്ങൾ രാഷ്ട്രപതി ദ്രൗപദി മുർമു ഇന്ന് ന്യൂഡൽഹിയിൽ സമ്മാനിക്കും.

President Droupadi Murmu will confer Padma Awards today in New Delhi

2. രണ്ടാം ഘട്ട ലോക്സഭാ തിരഞ്ഞെടുപ്പിലേക്കുള്ള പരസ്യപ്രചാരണം അവസാനിക്കാൻ ഇനി രണ്ടു ദിനം ; കേരളത്തിലും പ്രചാരണ ആവേശത്തിൽ മുന്നണികൾ.

Two days left for the end of the campaign for the second phase of the Lok Sabha elections; campaigning intensifying in Kerala

3. ലോക്സഭാ തിരഞ്ഞെടുപ്പിന്റെ മൂന്നാം ഘട്ടത്തിൽ സ്ഥാനാർത്ഥിത്വം പിൻവലിക്കാനുള്ള അവസാന തീയതി ഇന്ന്.

Today is the last date for withdrawal of candidature for the third phase of Lok Sabha elections.

4. ഭാരതത്തിന്റെ വീര തലസ്ഥാനമാണ് സിയാച്ചിനെന്ന് രാജ്യരക്ഷാ മന്ത്രി രാജ്നാഥ് സിംഗ്.

Siachen is the brave capital of India says Rajya Raksha Mantri Rajnath Singh

5. പ്ലാസ്റ്റിക്ക്കിനെതിരെയുള്ള ഭൂമിയുടെ പോരാട്ടം എന്ന പ്രമേയവുമായി ഇന്ന് അന്താരാഷ്ട്ര ഭൗമദിനം.

Today is International Earth Day with the theme Earth's Fight Against Plastic.

6. ഐപിഎൽ ക്രിക്കറ്റിൽ ഇന്ന് മുംബൈ ഇന്ത്യൻസ് രാജസ്ഥാൻ റോയൽസിനെ നേരിടും.

In IPL cricket, Mumbai Indians will face Rajasthan Royals today

\*\*\*\*\*

### PRESIDENT TO CONFER PADMA AWARDS

ഈ വർഷത്തെ പദ്മ പുരസ്കാരങ്ങൾ രാഷ്ട്രപതി ദ്രൗപദി മുർമു ഇന്ന് സമ്മാനിക്കും. ന്യൂഡൽഹിയിലെ രാഷ്ട്രപതി ഭവനിൽ നടക്കുന്ന ചടങ്ങിൽ മുൻ ഉപരാഷ്ട്രപതി എം വെങ്കയ്യ നായിഡു, ഭരതനാട്യം നർത്തകി പത്മ സുബ്രഹ്മണ്യം ഉൾപ്പെടെ 5 പേർക്കാണ് പത്മവിഭൂഷൺ. നടൻ മിഥുൻ ചക്രവർത്തി, ഗായിക ഉഷ ഉതുപ്പ് ഉൾപ്പെടെ 17 പേർക്കാണ് പത്മഭൂഷൺ. 110 പേർക്കാണ് പദ്മശ്രീ പുരസ്കാരം. പദ്മ പുരസ്കാരങ്ങൾ ഏറ്റുവാങ്ങുന്നവരിൽ 30 പേർ സ്ത്രീകളാണ്. 9 പേർക്ക് മരണാനന്തര ബഹുമതിയായിയാണ് പുരസ്കാരം. കേരളത്തിൽ നിന്ന് മരണാനന്തര ബഹുമതിയായി സുപ്രീംകോടതിയിലെ ആദ്യ വനിതാ ജസ്റ്റിസ് ഫാത്തിമ ബീവികും, ചിത്രൻ നമ്പൂതിരിപ്പാടിനും പുരസ്കാരം സമ്മാനിക്കും. മുൻ കേന്ദ്രമന്ത്രി ഒ. രാജഗോപാൽ, അശ്വതി തിരുനാൾ ഗൗരി ലക്ഷ്മി ഭായ്, സ്വാമി മുനി നാരായണ പ്രസാദ്, തെയ്യം കലാകാരൻ നാരായണൻ ഇ.പി, കഥകളി ആചാര്യൻ സദനം ബാലകൃഷ്ണൻ, നെൽ കർഷകൻ സത്യനാരായണ ബലേരി എന്നിവർക്കാണ് പദ്മ പുരസ്കാരങ്ങൾ.

\*\*\*\*\*

### ELECTION

രാജ്യത്ത് രണ്ടാംഘട്ട ലോക്സഭാ തിരഞ്ഞെടുപ്പിന് ഇനി മൂന്ന് ദിവസം മാത്രം. കേരളത്തിലെ 20-ഉം, കർണാടകയിലെ 14ഉം, രാജസ്ഥാനിൽ 13 ഉം, ഉത്തർപ്രദേശ്, മഹാരാഷ്ട്ര എന്നീ സംസ്ഥാനങ്ങളിലെ എട്ട് ലോക്സഭാ മണ്ഡലങ്ങളും രണ്ടാം ഘട്ടത്തിൽ വിധിയെഴുതും. ഇതിനു പുറമെ മധ്യപ്രദേശിൽ നിന്ന് ഏഴു സീറ്റുകളിലേക്കും, അസം, ബിഹാർ എന്നിവിടങ്ങളിൽ നിന്ന് അഞ്ച് സീറ്റുകളിലേക്കും, പശ്ചിമ ബംഗാൾ, ഛത്തീസ്ഗഡ് എന്നിവിടങ്ങളിൽ മൂന്ന് സീറ്റുകളിലേക്കുമുള്ള

---

തിരഞ്ഞെടുപ്പും രണ്ടാം ഘട്ടത്തിലാണ് നടക്കുക. ത്രിപുരയിലെയും ജമ്മു കാശ്മീരിലെയും ഒരു ലോക്സഭാ മണ്ഡലത്തിലും വെള്ളിയാഴ്ചയാണ് വോട്ടെടുപ്പ്.

\*\*\*\*\*

## **PRESIDENT MESSAGE**

ജനാധിപത്യത്തെ ശക്തിപ്പെടുത്തുന്ന തിരഞ്ഞെടുപ്പ് പ്രക്രിയയിൽ എല്ലാവരും പങ്കാളിത്തം ഉറപ്പാക്കണമെന്ന് രാഷ്ട്രപതി ദ്രൗപദി മുർമു. കേന്ദ്ര തിരഞ്ഞെടുപ്പ് കമ്മീഷൻ പങ്കുവെച്ച രാഷ്ട്രപതിയുടെ സന്ദേശത്തിലാണ് ശ്രീമതി മുർമുവിന്റെ അഭ്യർത്ഥന. പൗരന്മാരുടെ കടമ എന്നതിലുപരി രാജ്യത്തിന്റെ ഐക്യത്തിന്റെയും അഭിമാനത്തിന്റെയും ആഘോഷമാണ് ഓരോ പൊതു തിരഞ്ഞെടുപ്പെന്നും രാഷ്ട്രപതി പറഞ്ഞു.

(വോയ്സ് - പ്രസിഡന്റ്)

\*\*\*\*\*

## **PM - ALIGARH**

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് ഉത്തർപ്രദേശിലെ അലിഗഢിൽ തിരഞ്ഞെടുപ്പ് റാലിയെ അഭിസംബോധന ചെയ്യും. ഈ മാസം 26-നാണ് അലിഗഢിൽ വോട്ടെടുപ്പ്. കോൺഗ്രസ് അധ്യക്ഷൻ മല്ലികാർജുൻ ഖാർഗെ ഇന്ന് കർണാടകയിൽ വിവിധ ഇടങ്ങളിൽ തിരഞ്ഞെടുപ്പ് പൊതുയോഗങ്ങളിൽ പങ്കെടുക്കും.

\*\*\*\*\*

## **THIRD PHASE - ELECTION**

മൂന്നാം ഘട്ട ലോക്സഭാ തിരഞ്ഞെടുപ്പിന്റെ സ്ഥാനാർത്ഥിത്വം പിൻവലിക്കാനുള്ള അവസാന ദിവസം ഇന്ന്. മൂന്നാം ഘട്ടത്തിൽ 10 സംസ്ഥാനങ്ങളിലെയും രണ്ട് കേന്ദ്രഭരണ പ്രദേശങ്ങളിലെയും 94 പാർലമെന്റ് സീറ്റുകളിലേക്കാണ് വോട്ടെടുപ്പ് നടക്കുക. മെയ് ഏഴിനാണ് വോട്ടെടുപ്പ്.

\*\*\*\*\*

---

## GUJARAT-LS POLLS

മൂന്നാം ഘട്ട ലോക്സഭാ തിരഞ്ഞെടുപ്പിന്റെ സൂക്ഷ്മ പരിശോധന പൂർത്തിയായപ്പോൾ ഗുജറാത്തിൽ 328 സ്ഥാനാർത്ഥികളുടെ നാമനിർദ്ദേശ പത്രിക അംഗീകരിച്ചു. സുറത്ത് മണ്ഡലത്തിൽ കോൺഗ്രസ്സ് സ്ഥാനാർത്ഥി നിലേഷ് കുന്വാനിയുടെ പത്രിക തള്ളി. കോൺഗ്രസിന്റെ ബദൽ സ്ഥാനാർത്ഥി സുരേഷ് പട്ശാലയുടെ പത്രികയും അസാധുവാക്കി. ഇതോടെ സുറത്ത് സീറ്റിൽ കോൺഗ്രസ്സ് സ്ഥാനാർത്ഥികൾ ആരും മത്സര രംഗത്തില്ല. അതേസമയം നിയമസഭാ ഉപതിരഞ്ഞെടുപ്പിനുള്ള 27 സ്ഥാനാർത്ഥികളുടെ പത്രിക സാധുവായിട്ടുണ്ട്. ലോക്സഭാ തിരഞ്ഞെടുപ്പിനായി 433 സ്ഥാനാർത്ഥികളും നിയമസഭാ ഉപതിരഞ്ഞെടുപ്പിനായി 37 സ്ഥാനാർത്ഥികളുമായിരുന്നു നാമനിർദ്ദേശ പത്രിക സമർപ്പിച്ചിരുന്നത്.

\*\*\*\*\*

## MANIPUR-POLLING

മണിപ്പൂരിൽ ഇന്നർ മണിപ്പൂർ പാർലമെന്റ് മണ്ഡലത്തിലെ പതിനൊന്ന് പോളിംഗ് സ്റ്റേഷനുകളിൽ റീപോളിംഗ് സുഗമമായി പുരോഗമിക്കുന്നു. രാവിലെ 11 മണി വരെയുള്ള കണക്ക് പ്രകാരം 37.54 ശതമാനം പോളിംഗ് രേഖപ്പെടുത്തി. ഈ പോളിംഗ് സ്റ്റേഷനുകളിൽ രാവിലെ 7 മുതൽ വൈകിട്ട് 5 വരെ വോട്ടെടുപ്പ് നടത്താൻ തിരഞ്ഞെടുപ്പ് കമ്മീഷൻ നിർദ്ദേശം നൽകിയിരുന്നു. മണിപ്പൂരിൽ വെള്ളിയാഴ്ച നടന്ന ലോക്സഭാ തിരഞ്ഞെടുപ്പിന്റെ 2024-ലെ ആദ്യഘട്ട വോട്ടെടുപ്പിൽ ഈ പതിനൊന്ന് പോളിംഗ് സ്റ്റേഷനുകളിൽ ആൾക്കൂട്ട അക്രമവും കലാപവും ഉണ്ടാവുകയും വോട്ടിങ് യന്ത്രങ്ങൾ നശിപ്പിക്കാൻ ശ്രമിക്കുകയും ചെയ്തിരുന്നു. ഇഫാൽ ഈസ്റ്റ് ജില്ലയിലെ ഏഴും ഇഫാൽ വെസ്റ്റ് ജില്ലയിലെ നാലും പോളിംഗ് സ്റ്റേഷനുകളിലാണ് റീപ്പോളിംഗ് നടക്കുന്നത്.

\*\*\*\*\*

## ARUNACHAL PRADESH- REPOLL

അരുണാചൽ പ്രദേശിൽ പാർലമെന്റ് - നിയമസഭാ തിരഞ്ഞെടുപ്പുകൾ നടന്ന എട്ട് പോളിംഗ് സ്റ്റേഷനുകളിൽ വീണ്ടും വോട്ടെടുപ്പ്

---

നടക്കും. ബാമിംഗ്, ന്യാപിൻ, റുംഗോംഗ്, നാചോ എന്നിവിടങ്ങളിലെ പോളിംഗ് സ്റ്റേഷനുകളിലാണ് മറ്റനാൾ വോട്ടെടുപ്പ് നടക്കുക. രാവിലെ ആറു മുതൽ ഉച്ചയ്ക്ക് രണ്ടു മണി വരെയാണ് വോട്ടെടുപ്പ്.

\*\*\*\*\*

## **KERALA CAMPAIGN**

കേരളത്തിൽ ലോക്സഭാ തിരഞ്ഞെടുപ്പിന് മുമ്പ് ദിവസം മാത്രം ബാക്കി നിൽക്കെ പ്രചാരണം ഊർജ്ജിതമാക്കി മുന്നണികൾ. ദേശീയ നേതാക്കളുടെ ഷെഡ്യൂൾ സ്ഥാനാർത്ഥികൾക്കായി സജീവമായി രംഗത്തുണ്ട്. സിപിഎഎം പോളിറ്റ് ബ്യൂറോ അംഗം പ്രകാശ് കാരാട്ട് കാസർകോടും ബ്രിന്ദ കാരാട്ട് പത്തനംതിട്ടയിലും പ്രചാരണ പരിപാടിയിൽ പങ്കെടുക്കും. സിപിഎം ജനറൽ സെക്രട്ടറി ഡി. രാജ കണ്ണൂരിൽ പ്രചാരണത്തിനിറങ്ങും. മുഖ്യമന്ത്രി പിണറായി വിജയൻ മട്ടന്നൂരിലും വൈകിട്ട് ശ്രീകണ്ഠാപുരം, തളിപ്പറമ്പ് എന്നിവിടങ്ങളിലും പൊതു യോഗങ്ങളിൽ പങ്കെടുക്കും. അതേസമയം കോൺഗ്രസ് നേതാവ് രാഹുൽ ഗാന്ധിയുടെ ഇന്നത്തെ തിരഞ്ഞെടുപ്പ് പ്രചാരണ യോഗങ്ങൾ റദ്ദാക്കിയതായി കെപിസിസി ആക്ടിങ് പ്രസിഡന്റ് എം.എം ഹസൻ അറിയിച്ചു.

\*\*\*\*\*

## **KERALA-CENTRAL FORCE**

ലോക്സഭാ തിരഞ്ഞെടുപ്പിന്റെ സുരക്ഷാ മുന്നൊരുക്കങ്ങളുടെ ഭാഗമായി കേന്ദ്രസേന കണ്ണൂരിലെത്തി. മാവോയിസ്റ്റ് സാന്നിധ്യം റിപ്പോർട്ട് ചെയ്ത പ്രദേശങ്ങളിൽ ഉൾപ്പെടെ കേന്ദ്രസേനയെ വിന്യസിച്ചിട്ടുണ്ട്. സി.ആർ.പി.എഫ്, ഇൻഡോ - ടിബറ്റൻ അതിർത്തി സേന, ദ്രുതകർമ്മസേന എന്നിവയുടെ സംഘമാണ് കണ്ണൂരിലെത്തിയത്. അതേസമയം, കേരളത്തിലെ ഏഴു ജില്ലകളിൽ പോളിങ്ങിനായി നിയോഗിച്ചിട്ടുള്ള നിരവധി ഉദ്യോഗസ്ഥർക്ക് തപാൽ ബാലറ്റ് ലഭിച്ചിട്ടില്ലെന്ന് മുഖ്യ തിരഞ്ഞെടുപ്പ് ഓഫീസർക്ക്, കെ.പി.സി.സി പരാതി നൽകി.

\*\*\*\*\*

## **RAJNATH - SIACHEN**

---

ഭാരതത്തിന്റെ വീര തലസ്ഥാനമാണ് സിയാച്ചിൻ എന്ന് രാജ്യരക്ഷ മന്ത്രി രാജ്നാഥ് സിംഗ്. ലഡാക്കിലെ സിയാച്ചിനിൽ സൈനികരുമായി ആശയവിനിമയം നടത്തുകയായിരുന്നു അദ്ദേഹം. രാജ്യത്തിന്റെ നിശ്ചയദാർഢ്യത്തിന്റെ പ്രതീകം കൂടിയാണ് സിയാച്ചിനെന്ന് അദ്ദേഹം വ്യക്തമാക്കി. ഇക്കഴിഞ്ഞ ഏപ്രിൽ 13നാണ് ഓപ്പറേഷൻ മേഘ്ദൂതിന്റെ വിജയത്തിന്റെ 40-ാം വാർഷികം ആഘോഷിച്ചത്. പാകിസ്ഥാനിൽ നിന്ന് സിയാച്ചിൻ മേഖല പിടിച്ചെടുത്തത് ഇന്ത്യൻ സൈന്യത്തിന്റെ നിശ്ചയദാർഢ്യത്തിന്റെ തെളിവാണെന്നും രാജ്യത്തെ ഓരോ പൗരനും അത് അഭിമാന നിമിഷമായിരുന്നെന്നും ശ്രീ രാജ്നാഥ് സിംഗ് പറഞ്ഞു.

\*\*\*\*\*

## **UGC PhD NET**

നാല് വർഷ ബിരുദ കോഴ്സ് പാസായവർക്ക് ഇനി മുതൽ നെറ്റ് പരീക്ഷ എഴുതാനും പിഎച്ച്ഡിക്ക് ചേരാനും യോഗ്യതയുണ്ടെന്ന് യുജിസി അറിയിച്ചു. 75 ശതമാനം മാർക്കോ തത്സമയ ഗ്രേഡോ നേടിയ വിദ്യാർത്ഥികൾക്കാണ് അവസരം. നിലവിൽ 55 ശതമാനം മാർക്കോടെ ബിരുദാനന്തര ബിരുദം നേടിയവർക്കാണ് നെറ്റ് പരീക്ഷ എഴുതാൻ യോഗ്യതയുള്ളത്.

\*\*\*\*\*

## **KERALA CLIMATE**

കേരളത്തിൽ വേനൽ ചൂട് രൂക്ഷമായി തുടരുന്നു. 10 ജില്ലകളിൽ ബുധനാഴ്ച വരെ കേന്ദ്ര കാലാവസ്ഥ വകുപ്പ് മഞ്ഞ ജാഗ്രത പ്രഖ്യാപിച്ചു. പാലക്കാട് ജില്ലയിൽ താപനില 39 ഡിഗ്രി സെൽഷ്യസ് വരെയും ആലപ്പുഴയിൽ 38 ഡിഗ്രി സെൽഷ്യസ് വരെയും ഉയരാൻ സാധ്യതയുണ്ട്. അതേസമയം സംസ്ഥാനത്തെ എല്ലാ ജില്ലകളിലും ഒറ്റപ്പെട്ടയിടങ്ങളിൽ വേനൽ മഴയ്ക്ക് സാധ്യതയുണ്ടെന്നും കാലാവസ്ഥ വകുപ്പ് അറിയിച്ചു.

\*\*\*\*\*

## **HEATWAVE - EAST INDIA**

അഞ്ച് ദിവസംകൂടി കിഴക്കേ ഇന്ത്യയിൽ ഉഷ്ണതരംഗം തുടരുമെന്ന് റിപ്പോർട്ട്. പശ്ചിമ ബംഗാൾ, ഒഡീഷ, ത്യാർഖണ്ഡ്, ബിഹാർ, ഉത്തർപ്രദേശ് എന്നിവിടങ്ങളിൽ അടുത്ത നാല് ദിവസം ഉഷ്ണതരംഗത്തിന് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. അതിനിടെ രാജ്യത്ത് താപനില ഉയരുന്ന സാഹചര്യത്തിൽ തിരഞ്ഞെടുപ്പ് കമ്മീഷൻ വിവിധ വകുപ്പുകളുടെ യോഗം വിളിച്ചിട്ടുണ്ട്.

\*\*\*\*\*

## **EARTH DAY .. INTRO**

ഇന്ന് അന്താരാഷ്ട്ര ഭൗമ ദിനം. പരിസ്ഥിതി അവബോധവും സംരക്ഷണവും പ്രോത്സാഹിപ്പിക്കുന്നതിനാണ് എല്ലാ വർഷവും ഏപ്രിൽ 22 ഭൗമ ദിനമായി ആചരിക്കുന്നത്. **വിശദാംശങ്ങളിലേയ്ക്ക് ...**

**(വോയ്സ്)**

പ്ലാസ്റ്റിക്കിനെതിരെയുള്ള ഭൂമിയുടെ പോരാട്ടം എന്നതാണ് ഈ വർഷത്തെ അന്താരാഷ്ട്ര ഭൗമദിനത്തിന്റെ പ്രമേയം. വരും തലമുറയ്ക്കായി പ്ലാസ്റ്റിക് മുക്ത ഭൂമി നിർമ്മിക്കുക എന്നതാണ് ഇതിലൂടെ ലക്ഷ്യമിടുന്നത്. കാലിഫോർണിയ തീരത്ത് വലിയ തോതിലുണ്ടായ എണ്ണ ചോർച്ചയ്ക്ക് പിന്നാലെ ഇത്തരമൊരു ദിനത്തിന്റെ പ്രാധാന്യത്തെ കുറിച്ച് ലോകം ചിന്തിച്ചു തുടങ്ങുകയായിരുന്നു. 1970 ഏപ്രിൽ 22നാണ് ആദ്യമായി അന്താരാഷ്ട്ര ഭൗമ ദിനം ആചരിച്ചത്. യു എസ് സെനറ്റ് അംഗം ഗെലോഡ് നെൽസൺ, ഹാവർഡ് വിദ്യാർത്ഥിയായ ഡെനിസ് ഹെയ്സ് എന്നിവരുടെ ആശയമാണ് ഈ ദിനാചരണം. കനത്ത ചൂടും, പ്ലാസ്റ്റിക് മാലിന്യങ്ങൾ ഉൾപ്പെടെ ഉയർത്തുന്ന വെല്ലുവിളിയും നേരിടുന്ന ഈ കാലഘട്ടത്തിൽ ഭൗമ ദിനാചരണം ഏറെ പ്രാധാന്യം അർഹിക്കുന്നുണ്ട്. ലോകത്തെ ഓരോ പൗരനും പ്രായഭേദമന്യേ, ഭൂമിയോട് ഉള്ള ഉത്തരവാദിത്തം ഓർമ്മപ്പെടുത്തിക്കൊണ്ടാണ് വീണ്ടുമൊരു ഭൗമ ദിനം കടന്നു പോകുന്നത്. അന്താരാഷ്ട്ര ഭൗമദിനാചരണം ഓർമ്മിപ്പിച്ചുകൊണ്ടാണ് ഗുഗിളിന്റെ ഇന്നത്തെ ഡ്യൂഡിൽ. ന്യൂസ്ഡെസ്ക് , ആകാശവാണി

\*\*\*\*\*

## **SENSEX + GOLD**

---

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 413 പോയിന്റ് ഉയർന്ന് 73,494 ലും ദേശീയ ഓഹരി സൂചിക നിഫ്റ്റി 149 പോയിന്റ് നേട്ടത്തിൽ 22,296 ലും വ്യാപാരം തുടരുന്നു. സ്വർണവില കുറഞ്ഞു. പവൻ 400 രൂപ കുറഞ്ഞ് 54,040 രൂപയും ഗ്രാമിന് 50 രൂപ കുറഞ്ഞ് 6,755 രൂപയുമാണ് ഇന്നത്തെ വില.

\*\*\*\*\*

## IPL

ഐപിഎൽ ക്രിക്കറ്റിൽ മുംബൈ ഇന്ത്യൻസ് ഇന്ന് രാജസ്ഥാൻ റോയൽസിനെ നേരിടും. രാത്രി 7:30ന് രാജസ്ഥാനിലെ സവായ് മാനസിംഗ് ഇൻഡോർ സ്റ്റേഡിയത്തിലാണ് മത്സരം.

\*\*\*\*\*

\*\*\*\*\*

